



इलेक्शन टुडे

दिनांक - 12 अक्टूबर 2018

अंक - 07

विधानसभा आम चुनाव -2018

5 हजार 433 गैर जमानती वारंट तामील

भोपाल : शुक्रवार, 12 अक्टूबर, 2018। मुख्य निर्वाचन पदाधिकारी श्री व्ही.एल. कान्ता राव ने बताया कि आदर्श आचरण संहिता लगने के बाद 6 अक्टूबर से 11 अक्टूबर 2018 तक कानून एवं सुरक्षा व्यवस्था के लिये 410 हथियार जप्त किये गये हैं। 82 हजार 76 शस्त्र थानों में जमा कराये गये हैं। 5 हजार 433 गैर जमानती वारंट तामील कराये गये हैं। 12 हजार 118 लोगों पर प्रतिबंधात्मक कार्यवाही की गई है।

सम्पत्ति विरूपण के अन्तर्गत 4 लाख 63 हजार 631 प्रकरण पंजीबद्ध किये गये हैं। इनमें से शासकीय सम्पत्ति विरूपण में 3 लाख 72 हजार 662 प्रकरण और निजी सम्पत्ति विरूपण के अंतर्गत 90 हजार 969 प्रकरण पंजीबद्ध किये गये। पंजीबद्ध प्रकरणों में शासकीय संपत्ति के 3 लाख 60 हजार 742 प्रकरणों में तथा निजी संपत्ति के 76 हजार 794 प्रकरणों में इस तरह कुल 4 लाख 37 हजार 536 प्रकरणों में कार्यवाही की गयी।

वाहनों के दुरुपयोग पर 1384 प्रकरण पंजीबद्ध किये गये हैं।

एम.सी.एम.सी कक्ष में 24 घण्टे न्यूज चैनल की मानीटरिंग

भोपाल : शुक्रवार, 12 अक्टूबर, 2018। भारत निर्वाचन आयोग के निर्देश पर चुनाव की घोषणा के साथ ही एम.सी.एम.सी कक्ष क्रियाशील हो गया है। मीडिया मानीटरिंग और सर्टिफिकेशन कमेटी में एम.सी.एम.सी कक्ष मुख्य निर्वाचन पदाधिकारी कार्यालय में 24 घण्टे कार्य कर रहा है।

एम.सी.एम.सी कक्ष में जनसंपर्क विभाग के अपर संचालक को मुख्य नोडल अधिकारी बनाया गया है। उनके साथ जनसंपर्क के 60 अधिकारी-कर्मचारी कार्यरत है। इसमें 19 टी.व्ही. चैनलों की 24 घण्टे मानीटरिंग की जा रही है। इसकी रिपोर्ट प्रतिदिन मुख्य निर्वाचन पदाधिकारी को भेजी जा रही है।

एम.सी.एम.सी कक्ष में समाचार पत्र-पत्रिकाओं की भी मानीटरिंग कर पेड न्यूज संबंधी समाचारों का संकलन भी किया जा रहा है। इसी प्रकार पूरे प्रदेश में जिला स्तर पर भी एम.सी.एम.सी कक्ष स्थापित किये गये हैं।

=====


विधानसभा आम चुनाव -2018

सिवनी-छिन्दवाड़ा सीमा पर 42 लाख रुपये की चाँदी जप्त

भोपाल : शुक्रवार, 12 अक्टूबर, 2018। अपर मुख्य निर्वाचन पदाधिकारी श्री लोकेश जाटव ने बताया है कि सिवनी-छिंदवाड़ा सीमा पर एसएसटी ने इनोवा वाहन से लगभग 42 लाख रुपये कीमत की 107 किलो चाँदी के जेवर जप्त किये हैं। एसडीएम और पुलिस की मौजूदगी में जाँच के बाद मामला आयकर विभाग को सौंप दिया गया है। राजगढ़ जिले में 2 पिस्टल एक मैगजीन तथा 15 लाख रुपये के नकली नोट बरामद किये गये हैं। पुलिस ने 3 लोगों को गिरफ्तार किया है।

सिंगरौली-बैठन कोतवाली थाना अंतर्गत सीमावर्ती क्षेत्रों में नाकेबंदी कर इंडिका कार क्रमांक UP-64 R-7904 को चैकिंग के दौरान रोकने पर वाहन चालक वाहन खड़ा कर भाग गया। वाहन से एक लाख रुपये की 162 लीटर देशी एवं विदेशी शराब जप्त की गयी। इंडिका कार को राजसात करने की कार्यवाही की जाकर आबकारी अधिनियम के अंतर्गत अपराध पंजीबद्ध किया गया है।

=====



जनसम्पर्क विभाग
मध्यप्रदेश शासन

जनसम्पर्क संचालनालय, मध्यप्रदेश, भोपाल



mpinfo.org

dprmp.org

mpnewsarch.org

Follow us:



[/jansampark.madhyapradesh](https://www.facebook.com/jansampark.madhyapradesh)



[@jansamparkMP](https://twitter.com/jansamparkMP)



[jansamparkMP](https://www.youtube.com/jansamparkMP)

